



14-03-2020

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - మీరు చాలా అదృష్టవంతులు ఎందుకంటే బాబా స్మృతి తప్ప మీకు ఏ ఇతర చింతా లేదు. ఈ బాబా(బ్రహ్మ తండ్రి) కైతే చాలా ఆలోచనలు నడుస్తూ ఉంటాయి. ”

ప్రశ్న :- తండ్రి వద్ద గల సుపుత్రుల గుర్తులు ఏవి ?

జవాబు :- వారు అందరి బుద్ధియోగాన్ని ఒక్క తండ్రితో జోడింపచేస్తూ ఉంటారు. సేవాధారులుగా ఉంటారు. బాగా చదువుకొని ఇతరులను కూడా చదివిస్తారు. తండ్రి హృదయాన్ని అభిరోహించి ఉంటారు. ఇటువంటి సుపుత్రులే తండ్రి పేరును ప్రసిద్ధము చేస్తారు. పూర్తిగా చదవని వారు ఇతరులను కూడా చెడిపెస్తారు. ఇది కూడా ద్రామాలో నిశ్చయించబడింది.

షాట :- తల్లిదండ్రుల ఆశీర్వాదాలు తీసుకోండి..... (లేలో దువాయే మా - బాప్ కీ.....)

ఓంశాంతి. ప్రతి ఇంట్లో తల్లిదండ్రులు, 2-3 పిల్లలు ఉంటారు, వారు తల్లిదండ్రులను ఆశీర్వాదాలు మొదలైనవి అడుగుతుంటారు. అది హద్దులోని విషయము. బేహద్ ను గురించి ఎవ్వరికీ తెలియదు. ఈ పాట హద్దులోని విషయము గురించి పాడడం జరిగింది. బేహద్ విషయాలను గురించి ఎవ్వరికీ తెలియదు. ఇప్పుడు మనము అనంతమైన తండ్రి పుత్రులము, పుత్రికలమని మీకు తెలుసు. వారు హద్దులోని మాతా-పితలు. హద్దులోని మాతా-పితల ఆశీర్వాదాలు తీసుకోండి అని అంటారు. మీరు బేహద్ మాతా-పితలు. హద్దులోని తల్లి-తండ్రి కూడా పిల్లలను సంభాషణ చేస్తారు. ఆ తర్వాత టీచరు చదివిస్తారు. ఇప్పుడు పిల్లలైన మీకు మీరు అనంతమైన తల్లి-తండ్రి, అనంతమైన టీచరు, అనంతమైన సద్గురువు, సుప్రీమ్ ఫాదర్-టీచరు-సుప్రీమ్ గురువు అని తెలుసు. సత్వాన్ని చెప్పువారు, సత్యమునే నేర్పించేవారు. పిల్లలలో నెంబరువారుగా ఉంటారు కదా. లౌకిక ఇంట్లో 2-4 పిల్లలు ఉంటే వారిని ఎంతగా సంభాషించవలసి వస్తుంది. ఇక్కడ అనేకమంది పిల్లలున్నారు. ఎన్నో సెంటర్ల నుండి పిల్లల సమాచారాలు అందుతూ ఉంటాయి - ఈ పుత్రుడు ఇలా ఉన్నాడు, ఫలానా సైతాన్ పని చేస్తున్నాడు, ఫలానావారు విసిగిస్తున్నారు, విఘ్నాలు వేస్తున్నారు అని సమాచారాలు అందుతూ ఉంటాయి. ఈ తండ్రికి చింత ఉంటుంది కదా. ఇతను ప్రజాపిత కదా. ఎంతమంది పిల్లల గురించి ఆలోచన ఉంటుంది! అందుకే బాబా అంటున్నారు - పిల్లలైన మీరు తండ్రిని చాలా బాగా స్మృతి చేయవచ్చు. ఇతనికేమో వేల కొలది చింతలు. ఒక్క చింత ఉండనే ఉంది, అది కాక వేలాది ఇతర ఆలోచనలు ఉంటాయి. ఎంతమంది పిల్లలను సంభాషించవలసి వస్తుంది. మాయ కూడా చాలా పెద్ద శత్రువు కదా. కొంతమంది చర్మము బాగా వలిచేస్తుంది. కొంతమంది ముక్కును, కొంతమంది జుట్టును పట్టుకుంటుంది. ఇంతమందిని గురించి ఆలోచించవలసి వస్తుంది. అయినా అనంతమైన తండ్రి స్మృతిలో కూడా ఉండవలసి వస్తుంది. మీరు అనంతమైన తండ్రికి పిల్లలు. మనము తండ్రి శ్రీమతమును అనుసరించి తండ్రి నుండి సంపూర్ణ వారసత్వము ఎందుకు తీసుకోరాదు? అని అనుకుంటారు. అందరూ ఒకే విధంగా నడుచుకోలేరు, ఎందుకంటే రాజ్య స్థాపన జరుగుతూ ఉంది. ఇది మరెవ్వరి బుద్ధిలోనూ లేదు. ఇది చాలా ఉన్నతమైన చదువు. సామ్రాజ్యము లభించిన

తర్వాత రాజ్యమేలా స్థాపన అయ్యిందో తెలియదు, మల్లిపోతారు. ఈ రాజ్య స్థాపన జరిగే విధానము చాలా అద్భుతమైనది. ఇప్పుడు మీరు అనుభవజ్ఞులుగా అయ్యారు. మొదట మనము ఎలా ఉండినామో తర్వాత 84 జన్మలు ఎలా తీసుకున్నామో మొదట ఇతనికి కూడా తెలియదు. ఇప్పుడు తెలిసిపోయింది. మీరు కూడా ఇప్పుడు 'బాబా, మీరు కల్వ పూర్వము వారే' అని అంటారు. ఇది చాలా బాగా అర్థము చేసుకునే విషయము. ఈ సమయములోనే తండ్రి వచ్చి అన్ని విషయాలు అర్థము చేయిస్తారు. ఇప్పుడు ఎంత పెద్ద లక్ష్యాధికారులు, కోటీశ్వరులు అయినా తండ్రి అంటున్నారు - ఈ ధనము మొదలైనదంతా మట్టిలో కలిసిపోతుంది. ఇక సమయము ఎంతో లేదు. ఈ ప్రపంచములో ఏమేం జరుగుతున్నాయో మీరు రేడియో ద్వారా లేక వార్తాపత్రికల ద్వారా తెలుసుకుంటూ ఉంటారు. ప్రతిరోజూ కొట్లాటలు పెరిగిపోతున్నాయి. అందరూ పరస్పరములో కొట్లాడుతూ, జగడాలాడుతూ మరణిస్తారు. యుద్ధము జరగనే జరుగుతుందనే సూచనలు కనిపిస్తున్నాయి. అనేక విధాలుగా సిద్ధమవుతున్నారు. ఏది జరుగుతూ ఉందో, ఏం జరగబోతుందో ప్రపంచములోని వారికి తెలియదు. మీలో కూడా చాలా కొద్దిమంది మాత్రమే పూర్తిగా తెలుసుకొని సంతోషంగా ఉంటారు. ఈ ప్రపంచములో ఇక చాలా కొద్ది రోజులు మాత్రమే ఉంటాము. ఇప్పుడు మనము కర్మాతీత అవస్థలోకి వెళ్ళాలి. ప్రతి ఒక్కరు తమ కొరకు పురుషార్థము చేసుకోవాలి. మీరు మీ కొరకు పురుషార్థము చేస్తున్నారు. ఎవరు ఎంత చేసుకుంటారో అంత ఫలము పొందుతారు. మీరు పురుషార్థము చేసుకుంటూ ఇతరులచే పురుషార్థము చేయించాలి. మార్గాన్ని చూపించాలి. ఈ పాత ప్రపంచము సమాప్తమవుతున్నది. ఇప్పుడు బాబా నూతన ప్రపంచ స్థాపన చేసేందుకు వచ్చారు. కావున మీరప్పుడు వినాశనానికి ముందే నూతన ప్రపంచము కొరకు బాగా చదువుకోండి. భగవానువాచ - నేను మీకు రాజయోగము నేర్పిస్తాను. ప్రియమైన పిల్లలారా! - మీరు చాలా భక్తి చేశారు. అర్ధకల్వము రావణ రాజ్యములో ఉండినారు కదా. రాముడిని ఎవరిని అంటారో కూడా ఎవ్వరికీ తెలియదు. రామ రాజ్యము ఎలా స్థాపన అవుతుంది? ఈ విషయాలన్నీ బ్రాహ్మణులైన మీకు మాత్రమే తెలుసు. మీలో కూడా కొంతమందికి ఏమీ తెలియదు.

తండ్రి వద్ద ఉన్న పిల్లలలో ఎవరు అందరి బుద్ధిని ఒక్క తండ్రితో జోడింపచేస్తారో, వారే సుపుత్రులు. బాగా సేవ చేసేవారు, బాగా చదువుకునేవారు, తండ్రి హృదయాన్ని అభిరోహించి ఉంటారు. కొంతమంది అనర్హులుగా కూడా ఉంటారు. సేవ చేసేందుకు బదులు డిస్ సర్వీసు చేసి తండ్రి నుండి వారి బుద్ధి యోగమును తొలగిస్తారు. ఇది కూడా డ్రామాలో నిర్ణయించబడి ఉంది. డ్రామానుసారము అది జరిగే తీరాలి. పూర్తిగా చదవనివారు ఇంకేం చేస్తారు? ఇతరులను కూడా పాడు చేస్తారు. అందువలన బాబా పిల్లలకు అర్థం చేయిస్తున్నారు - తండ్రిని అనుసరించండి. సేవ చేసి తండ్రి హృదయాన్ని అభిరోహించిన వారి సాంగత్యము చేయండి. ఎవరి స్నేహము చేయాలి? అని అడగవచ్చు. బాబా వెంటనే ఫలానా వారి సాంగత్యము చాలా మంచిదని చెప్తారు. చాలా మంది వ్యతిరేక రంగు వేసేవారి సాంగత్యాన్ని చేస్తారు. సత్సంగము తేలుస్తుంది, కుసంగము ముంచుతుంది అని గాయనము కూడా ఉంది. చెడు సాంగత్యము చేస్తే అది ఒక్కసారిగా సమాప్తము చేసేస్తుంది. ఇంట్లో కూడా దాస-దాసీలు కావాలి. ప్రజలకు కూడా నొకర్లు, చాకర్లు కావాలి కదా. ఇప్పుడు రాజధాని అంతా స్థాపనవుతూ ఉంది, ఇందులో చాలా విశాల బుద్ధి కావాలి. ఇప్పుడు అనంతమైన తండ్రి లభించారు కనుక వారి నుండి శ్రీమతమును తీసుకొని దానిని అనుసరించండి. అలా చేయకుంటే,



అనవసరంగా పదభ్రష్టులైపోతారు. ఇది చాలా మంచి చదువు. ఈ చదువులో ఇప్పుడు ఫెయిల్ అవుతే జన్మ-జన్మాంతరాలు, కల్వ-కల్వాంతరాలు ఫెయిల్ అవుతూనే ఉంటారు. ఇప్పుడు బాగా చదువుకుంటే జన్మ-జన్మాంతరాలు బాగా చదువుకుంటూ ఉంటారు. మీరు పూర్తిగా చదవడం లేదని తెలుస్తుంది. అటువంటి వారికి ఏ పదవి లభిస్తుంది? సర్వీసు చేయడం లేదని స్వయానికి కూడా తెలుస్తుంది. మనకంటే తెలివైనవారు చాలా మంది ఉన్నారు. ఉపన్యసించేందుకు వారినే పిలుస్తారు. అందువలన తెలివగలవారు తప్పకుండా ఉన్నత పదవిని పొందుతారు. మనము అంత సేవ చేయకుంటే, ఉన్నత పదవి పొందలేము. టీచరుకు విద్యార్థి గురించి తెలుస్తుంది కదా. ప్రతి రోజు చదివిస్తాడు, టీచర్ వద్ద రిజిస్టరు ఉంటుంది. చదువు, నడవడికల రిజిస్టరు ఉంటుంది. ఇక్కడ కూడా అలాగే ఉంటుంది. ఇక్కడ ముఖ్యమైనది యోగము. యోగము బాగుంటే, నడవడికలు కూడా బాగుంటాయి. చదువులో అప్పుడప్పుడు అహంకారము వచ్చేస్తుంది. ఇందులో స్మృతి చేసేందుకు చాలా గుప్త శ్రమ చేయవలసి ఉంటుంది. మేము యోగము చేయలేకున్నామని చాలా మంది రిపోర్టు చేస్తూ ఉంటారు. అందుకే యోగము అనే పదము తొలగించమని బాబా అర్థం చేయిస్తున్నారు. ఎవరి నుండి వారసత్వము పొందుతున్నారో, వారిని మీరు స్మృతి చేయలేరా! ఆశ్చర్యమవుతుంది. తండ్రి అంటున్నారు - ఓ ఆత్మలారా! తండ్రినైన నన్ను స్మృతి చేయండి. నేను మీకు మార్గము చూపించేందుకు వచ్చాను, మీరు నన్ను స్మృతి చేస్తే, ఈ యోగాగ్నిలో మీ పాపాలన్నీ దగ్ధమైపోతాయి. భక్తిమార్గములో మనుష్యులు ఎదురుదెబ్బలు తినేందుకు వెళ్తారు. కుంభమేళాలో చాలా చల్లటి నీటిలో స్నానము చేస్తారు. ఎంతో కష్టాన్ని సహిస్తారు. ఇక్కడ ఏ కష్టమూ లేదు. ఫస్ట్ క్లాస్ అయిన పిల్లలు ఒకే ఒక్క ప్రియునికి సత్క సత్కమైన ప్రేయసులై, ఒక్కరినే స్మృతి చేస్తూ ఉంటారు. విహరించుటకు(వాకింగ్ కు) వెళ్ళినప్పుడు తోటలో ఏకాంతములో కూర్చొని స్మృతి చేస్తారు. వ్యర్థ మాటలు మొదలైన వ్యర్థ వార్తాలాపాల వలన వాయుమండలము పాడైపోతుంది. అందువలన సమయము దొరికిందంటే, వెంటనే తండ్రిని స్మృతి చేసే అభ్యాసము చేయండి. సత్కమైన ప్రియునికి ఫస్ట్ క్లాసు ప్రేయసులుగా అవ్వండి. తండ్రి అంటున్నారు - దేహధారుల ఫోటోలు ఉంచుకోకండి. ఒక్క శివబాబా ఫోటోను మాత్రమే ఉంచుకోండి. వారినే స్మృతి చేయండి. ఒకవేళ సృష్టి చక్రమును కూడా స్మృతి చేస్తూ ఉంటే, త్రిమూర్తి, సృష్టిచక్రము చిత్రాలు కూడా ఫస్ట్ క్లాసు అయినవి. వాటిలో జ్ఞానమంతా ఇమిడి ఉంది. స్వదర్శన చక్రధారులు అనే పేరు అర్థ సహితంగా ఉంది. కొత్తవారు ఈ పేరు వింటే వారికి అర్థమవ్వదు. పిల్లలైన మీకు మాత్రమే దీని అర్థము తెలుసు. మీలో కూడా కొంతమంది చాలా బాగా స్మృతి చేస్తారు. చాలా మంది స్మృతే చేయరు. వారి ఆహారమును వారే పాడు చేసుకుంటారు. చదువు చాలా సులభము. సైలెన్సు ద్వారా మీరు సైన్సు పై విజయము పొందుకోవాలని తండ్రి చెప్తున్నారు. సైలెన్సు సైన్సుల రాశి ఒక్కటే. మిలటరీలో కూడా మూడు నిముషాలు సైలెన్సు పాటిస్తారు. మనుష్యులు శాంతి కావాలని కోరుకుంటారు. శాంతి దొరికే స్థానము బ్రహ్మాండమని ఇప్పుడు మీకు తెలుసు. ఆ బ్రహ్మామహాతత్వములో ఆత్మలమైన మనము చాలా చిన్న బిందువులుగా ఉంటాము. ఆత్మల వృక్షము అద్భుతంగా ఉంటుంది కదా. భృకుటి మధ్యలో ప్రకాశించే అద్భుతమైన నక్షత్రమని మనుష్యులంటారు. చాలా చిన్న బంగారు తిలకాన్ని తయారు చేసి ఆ స్థానములో ఉంచుకుంటారు. ఆత్మ కూడా చిన్న బిందువే. తండ్రి కూడా వారి ప్రక్కలో వచ్చి కూర్చుంటారు. సాధు సత్పురుషులు మొదలైన వారెవ్వరికీ వారి ఆత్మ గురించే తెలియదు. ఆత్మ గురించే తెలియనప్పుడు

పరమాత్మ గురించి ఎలా తెలుసుకుంటారు? కేవలం బ్రాహ్మణులైన మీరు మాత్రమే ఆత్మ - పరమాత్మలను గురించి తెలుసుకున్నారు. ఏ ఇతర ధర్మాల వారికి తెలియదు. ఇప్పుడు మీకు మాత్రమే తెలుసు. ఇంత చిన్న ఆత్మ పాత్రను ఎలా అభినయిస్తుందో మీకు తెలుసు. చాలా సజ్జంగాలు జరుపుతారు కాని వారికి ఏ మాత్రము తెలియదు. ఇతను కూడా చాలా మంది గురువులను ఆశ్రయించాడు. వారంతా భక్తిమార్గపు గురువులని తండ్రి అర్థం చేయిస్తున్నారు. జ్ఞానమార్గములోని గురువు ఒకే ఒక్కరు. డబుల్ కిరీటము గల రాజుల ముందు ఏకకిరీటధారి రాజులు తల వంచి నమస్కరిస్తారు, ఎందుకంటే వారు పవిత్రులు. ఆ పవిత్ర రాజులకే మందిరాలను కట్టించారు. పతితులు వెళ్ళి వారి ముందు తల వంచి నమస్కరిస్తారు. కాని వారెవరో, ఎందుకు తల వంచి నమస్కరిస్తున్నారో తెలియదు. సోమనాథ మందిరాన్ని కూడా కట్టించారు, పూజ కూడా చేస్తారు, కాని బిందువును ఎలా పూజించాలి ? బిందువుకు మందిరాన్ని ఎలా నిర్మిస్తారు? ఇవన్నీ చాలా రహస్యమైన విషయాలు. గీత మొదలైన శాస్త్రాలలో ఈ విషయాలు లేనే లేవు. ఎవరైతే అన్నిటికీ అధిపతిగా ఉన్నారో, వారే అర్థం చేయిస్తారు. ఇంత చిన్న ఆత్మలో ఇంత పాత్ర ఎలా నిండి ఉందో ఇప్పుడు మీకు తెలుసు. ఆత్మ కూడా అవినాశే, అందులోని పాత్ర కూడా అవినాశే. ఇది అద్భుతము కదా. ఇదంతా తయారు చేయబడిన నాటకము. తయారు చేయబడి, తయారౌతున్న..... నాటకము అని కూడా అంటారు. ద్రామాలో ఏం నిర్ణయించబడిందో అది తప్పకుండా జరుగుతుంది. చింతించే మాటే లేదు.

పిల్లలైన మీరిప్పుడు స్వయం మీతో మీరే ప్రతిజ్ఞ చేసుకోవాలి - “ ఏం జరిగినా కన్నీరు కార్చను”. ఫలానివారు మరణించారు, ఆత్మ వెళ్ళి మరో శరీరము తీసుకుంటుంది, అటువంటప్పుడు ఏడ్చే అవసరము ఏముంది..... ఏడ్చినా వాపసు రారు. కన్నీరు కార్చారు, ఉత్తీర్ణులవ్వరు. బాబా అంటున్నారు - “ మేము ఎప్పుడూ విలపించము ” అని ప్రతిజ్ఞ చేయండి. పరబ్రహ్మ తత్వములో ఉండే తండ్రిని గురించి చింత ఉండేది,..... వారే లభించారు కనుక ఇంకేం కావాలి. తండ్రి అంటున్నారు - తండ్రి అయిన నన్ను స్మృతి చేయండి, నేను ఒక్కసారి మాత్రమే ఈ రాజధాని స్థాపన చేసేందుకు వస్తాను. ఇందులో యుద్ధము మొదలైన విషయాలేవీ లేవు. గీతలో యుద్ధము చేసినట్లు, కేవలం పొండవులు మాత్రమే మిగిలారని చూపించారు. వారు కూడా ఒక కుక్కతో కొండల పైకి వెళ్ళి కరిగిపోతారు. విజయము పొందిన తర్వాత మరణించారు. దీనికి అర్థమే లేదు. ఇవన్నీ కట్టు కథలు. దీనిని భక్తిమార్గమని అంటారు.

తండ్రి అంటున్నారు - పిల్లలైన మీకు దీని పై వైరాగ్యము కలగాలి. పాత వస్తువులంటే అసహ్యము ఏర్పడుతుంది కదా. అసహ్యమనేది కలినమైన శబ్దము. వైరాగ్యము అనే పదము మధురమైనది. జ్ఞానము లభించినప్పుడు భక్తి పై వైరాగ్యము కలుగుతుంది. సత్య-త్రేతా యుగాలలో అయితే జ్ఞాన ప్రాల్భము 21 జన్మలకు లభిస్తుంది. అక్కడ జ్ఞానము అవసరముండదు. మీరు వామమార్గములోకి వెళ్ళినప్పుడు మెట్లు క్రిందకు దిగుతారు. ఇది అంతిమ సమయము. తండ్రి అంటున్నారు - ఇప్పుడు ఈ పాత ప్రపంచము పై పిల్లలైన మీకు వైరాగ్యము కలగాలి. మీరిప్పుడు శూద్రుల నుండి బ్రాహ్మణులుగా అయ్యారు తర్వాత మళ్ళీ దేవతలుగా అవుతారు. ఇతర మనుష్యులు ఈ విషయాలను అర్థము చేసుకోలేరు. భలే విరాట రూప చిత్రమును తయారు చేస్తారు కానీ అందులో శిఖ(బ్రాహ్మణుల గుర్తు) లేదు, శివుడు లేరు. దేవతలు, క్షత్రియులు, వైశ్యులు, శూద్రులు అని అంటారు కాని శూద్రుల



నుండి దేవతలుగా ఎవరు, ఎలా తయారుచేస్తారో ఎవ్వరికీ తెలియదు. తండ్రి చెప్తున్నారు - దేవీ దేవతలైన మీరు ఎంతో ధనవంతులుగా ఉండేవారు. ఆ ధనమంతా ఎక్కడకు పోయింది? తల వంచుతూ వంచుతూ నుదురు అరగబిడ్డి ధనము పోగొట్టుకున్నారు. ఇది నిన్నటి విషయమే కదా. మిమ్ములను ఇలా (లక్ష్మీనారాయణులుగా) తయారు చేసి వెళ్లారు. మళ్లీ మీరు ఎలా తయారయ్యారో చూడండి! మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కారకు ముఖ్య సారము :- ఆత్మిక పిల్లలకు ఆత్మిక తండ్రి నమస్కే.

1. వ్యర్థము, పరచింతన, వ్యర్థ వార్తాలాపాలతో వాతావరణాన్ని పాడు చేయరాదు. ఏకాంతములో కూర్చుని సత్య-సత్యమైన ప్రేయసులుగా అయి మీ ప్రియుని స్మృతి చేయాలి.
2. మీ అంతకు మీరే ప్రతిజ్ఞ చేసుకోవాలి - “ ఎప్పుడూ ఏడ్వము. కనుల నుండి కన్నీరు కార్తము,.....” ఎవరైతే సేవాధారులుగా ఉంటారో, తండ్రి హృదయాన్ని అభిరోహించి ఉంటారో, వారి సాంగత్యమునే చేయాలి. మీ రిజిస్టరు చాలా మంచిగా బాగా ఉంచుకోవాలి.

వరదానము :- “ నిర్విఘ్న స్థితి ద్వారా స్వంత పునాదిని గట్టిగా (శక్తివంతంగా) చేసుకునే పాస్ విత్ ఆనర్ భవ ”

ఏ పిల్లలైతే చాలాకాలము నుండి నిర్విఘ్న స్థితిని అనుభవం చేస్తూ ఉంటారో, వారి పునాది పక్కాగా ఉన్న కారణంగా స్వయం కూడా శక్తిశాలిగా ఉంటారు, ఇతరులను కూడా శక్తిశాలిగా చేస్తారు. చాలాకాలపు శక్తిశాలి, నిర్విఘ్న ఆత్మ చివర్లో కూడా నిర్విఘ్నంగా అయి పాస్ విత్ ఆనర్ గా అవుతుంది లేక ఫస్ట్ డివిజన్ లో వచ్చేస్తుంది. కనుక చాలా కాలపు నిర్విఘ్న స్థితిని అనుభవం చేయాలనే లక్ష్యముండాలి.

స్లోగన్ :- “ ప్రతి ఆత్మ పట్ల సదా ఉపకారము అనగా శుభకామన ఉంచితే స్వతహాగా ఆశీర్వాదాలు ప్రాప్తిస్తాయి. ”

